

"سنگھاسن بتیسی" اور "بتال پچھسی" میں جادوئی حقیقت نگاری

Magical Realism in "Sangha san Batesi" and "Betaal Pachesi"

DR. MUHAMMAD RAMZAN

Lecturer, Department of Urdu, Center of Excellence, Government Higher Secondary School, Jaranwala, Pakistan.
(cssexcellentacademy@gmail.com)

ABSTRACT The term "Magical realism" translated as "Jadawi Haqiqat" in Urdu is a modern technique. Hawan Ralpho, for the first time, used it in his stories. The Latin novelist Gabriel Garcia, by using the technique of "Magical Realism" in his novel "Hundred Years of Solitude" in 1967, revolutionized the style of narration all over the world, and Urdu Literature is no exception especially in the first half of twentieth century characterized by the use of various descriptive techniques like letters, diaries, flash backs, flash forwards, surrealism and realism etc. Magical Realism is one of such powerful techniques." Sangha San Batesi" and "Betaal Pachesi" stories are related to the imaginary and ideal world. Where different characters including giants, fairies, jinns, ghosts, ascetics, jogis and leaves keep the reader in a wonderful struggle from the beginning to the end. All the stories of "Singhasan Batesi" and "Betaal Pachesi" evoke an atmosphere of imagination and romance. In addition to the religious and cultural landscape, there is also a conflict between them. Raja Bakarmajit's character is Dev Malay and a character with transcendent abilities. Raja Bakarmajit's tenure has been described in the words of government puppets. In these stories, the magic and talismanic atmosphere surrounds the characters of good and bad everywhere in a believable manner. Apart from this, there are glimpses of Bikramjit's courage, generosity, courage, wisdom and wise decisions. In the stories of "Singhasan Batesi" and "Betaal Pachesi", the situation of the supernatural and the supernatural elements creates a surprise for the reader.

Keywords Talismanic, Magic, Glimpses, Imagination, Puppets, Supernatural.

انگریزی میں جادوئی حقیقت کے لیے لفظ میجکل رئیلزم کی اصطلاح استعمال کی جاتی ہے۔ میجکل رئیلزم ایک جدید اصطلاح ہے جس کو سب سے پہلے حوان رلفونے اپنے ناولوں میں استعمال کیا۔ تاہم میجکل رئیلزم کی تکنیک کو فکشن میں فرانز کا فکا نے بھی استعمال کیا۔ ان کے ناول "The Trial" 1925 اور "The Castle" 1926 نے فکشن کی دنیا میں ایک انقلاب برپا کر دیا۔ یہ دونوں ناول اپنے عہد کے عظیم ثابت ہوئے۔ کا فکا نے جدید انسان کی اجنبیت کو کسی علت و معلول کے رشتے کے بغیر پیش کیا۔ اس کے ناولوں کی غیر حقیقی فضا میں حقیقت کی ماورائی شکلیں ملتی ہیں۔ یہی وجہ ہے کہ کا فکا کے آرٹ کو آخری حقیقت تک انسانی رسائی کا سب سے بڑا پراسرار اور گہرا اظہار کہا جاتا ہے۔ اس کے بعد گرنیل گارشیا مارکیز نے اپنے ناولوں میں بھی جادوئی حقیقت نگاری کی تکنیک کو بیان کیا ہے۔



This work is licensed under a [Creative Commons Attribution-NonCommercial 4.0 International License \(CC BY-NC 4.0\)](https://creativecommons.org/licenses/by-nc/4.0/)



ان کا پہلا ناول ”تنہائی کے سو سال“ ۱۹۶۷ء میں شائع ہوا جو کہ میجکل ریسلزم کا شاہکار ہے اور اس بیانے کو اپنانے والے مغربی ادیبوں میں کیوبا کے ایلیو کار پین ٹیر، گوئتا مالا کے اینجیل استوریاس، چلی کی خاتون ازبیل الینڈے، لارا الیکسیول، لہنجا کارٹر، جوزے ساراماگو، جوان رلفو، گارشیا مارکیز، ہولیو کار تازار، کارلوس فونٹیس، مارپو برگس یوسا اور لوئس بورخیس کے نام نمایاں ہیں۔ اردو داستانوں میں ”سنگھان بتیسی“ اور ”بیتال پچھسی“ میں پائے جانے والے کردار طلسماتی، ماڈرن اور جادوئی حقیقت نگاری پر مشتمل ہیں۔ جادو کے معنی سحر، افسوں، منتر اور ٹونا کے ہیں جب کہ حقیقت نگاری کا مطلب سچائی اور صداقت کے ہیں۔ اردو ادب میں جادوئی حقیقت نگاری سے مراد زندگی کے وہ اسرار و رموز جو کہانی میں مختلف کرداروں کے ذریعے مافوق الفطرت انداز میں بیان کیے جاتے ہیں۔ جادوئی حقیقت نگاری تخیلاتی رنگ آمیزی کے ذریعے فکشن میں واقعات کو حقیقت کے دھارے میں پیش کرتی ہے۔ فطرت انسانی ہمیشہ سے حیرت انگیز واقعات میں دلچسپی لینے، ناقابل یقین اور معجزاتی چیزوں میں تسکین کی متلاشی رہی ہے۔ ڈاکٹر بصیرہ عنبرین نے ”سنگھان بتیسی“ اور ”بیتال پچھسی“ کو منفرد اور جدید انداز میں تسہیل نگاری کی روایت کو مد نظر رکھتے ہوئے تسہیل، تفہیم اور تدوین کا کام جس عرق ریزی سے پایہ تکمیل تک پہنچایا ہے، نہایت قابل ستائش ہے۔ اس حوالے سے ڈاکٹر نجیب جمال لکھتے ہیں۔

”ڈاکٹر بصیرہ عنبرین ہندی متن کو براہ راست پڑھ سکتی ہیں۔ پنجاب یونیورسٹی میں پروفیسر ہیں، قدیم متون پر تحقیقی مقالات لکھ چکی ہیں اور سب سے بڑھ کر یہ کہ وہ ان کلاسیکی متون پر ہونے والے تسہیل کے کام سے باخبر ہونے کے باعث ہر قدم پر موجود قرات و تفہیم کی مشکلات سے بخوبی واقف ہیں۔۔۔ ڈاکٹر بصیرہ عنبرین متنی انحرافات سے حتی الامکان گریز کرتے ہوئے کہانیوں کی دیومالائی اور مافوق الفطرت فضا کو بحال رکھا ہے۔ اس کے ساتھ ساتھ انھوں نے نئے المائی ضابطوں کو بروئے کار لانے، اصطلاحات اور بنیادی تہذیبی لفظیات کو برقرار رکھنے میں خصوصی درک سے کام لیا ہے۔ ڈاکٹر بصیرہ عنبرین قابل مبارک باد ہیں کہ انھوں نے اردو کے داستانی ادب کے سوتوں کو خشک ہونے سے بچایا ہے اور یہ کام انھوں نے تسہیل کے جدید اصولوں کے مطابق کیا ہے۔“^(۱)

”سنگھان بتیسی“ اور ”بیتال پچھسی“ داستانوں کا تعلق خیالی اور مثالی دنیا سے ہے۔ جہاں دیو، پریاں، جن، بھوت، سنیا سیوں، جوگیوں اور پتلیوں پر مشتمل مختلف کردار قاری کو آغاز سے انجام تک حیرت انگیز کشمکش میں مبتلا رکھتے ہیں۔ ”سنگھان بتیسی“ اور ”بیتال پچھسی“ کی تمام کہانیاں تخیل اور رومان کی فضا کو جنم دیتی ہیں۔ ان میں مذہبی اور ثقافتی منظر نامہ کے علاوہ رزم و بزم کی کشمکش بھی پائی جاتی ہے۔ راجہ بکر ماجیت کا کردار دیومالائی اور ماورائی صلاحیتوں کا حامل کردار ہے۔ راجہ بکر ماجیت کا عہد حکومت پتلیوں کی زبانی بیان کیا گیا ہے۔ ان کہانیوں میں جادوئی اور طلسماتی فضا ہر جگہ خیر و شر کے کرداروں کو محیر العقول انداز میں سمیٹے ہوئے ہے۔ علاوہ ازیں بکر ماجیت کی شجاعت، سخاوت، ہمت و دانائی اور حکیمانہ فیصلوں کی پر شکوہ جھلکیاں بھی سامنے آتی ہیں۔ ”سنگھان بتیسی“ اور ”بیتال پچھسی“ کی کہانیوں میں فوق العادہ اور مافوق الفطرت عناصر کی صورت حال قاری کے لیے حیرت کا باعث بنتی ہے۔ ”سنگھان بتیسی“ کی پتلیاں جن

میں رتن منجری، چتر ریکھا، رتی باہا، چندر کلا، کیلا وتی یا لیلا وتی، کام کنڈلا، کامودی، پوہ پاؤلی، بدھ ماوتی، پریمیا وتی، پرماوتی، کیرت وتی، ترلوچی، بلوچی، انوپ وتی، سندر وتی، ستیہ وتی، روپ ریکھا، تارا، چندر جو تی، انرودھ وتی، انوپ ریکھا، کرنا وتی، چتر کلا، جے لکشمی، بدیا وتی، جگجو تی، من موہنی، بیدیبی، روپ وتی، کوشلیا اور بھان متی عہد بکرماجیت کا جینا جاگتا کردار ہیں۔ ڈاکٹر بصیرہ عنبرین "سنگھاسن بتیسی" کے حوالے سے رقمطراز ہیں۔

"سنگھاسن بتیسی کا شمار بھی قصہ کہانیوں کی اسی خیالی اور مثالی دنیا سے ہے۔ جو فورٹ ولیم کالج کے تحت اس وقت کی قابل فہم زبان میں ڈھل کر نئی معنویت سے ہم کنار ہوئی۔ یہاں قصہ در قصہ واقعاتی سلسلے ملتے ہیں۔ بہ ظاہر یہ قصے راجا بکرماجیت کے ماضی سے متعلق ہیں۔ لیکن راجا کو پیش آنے والے تمام تر واقعات و حوادث، تیر و تحسّر اور تخیل و رومان کی ایک ایسی دنیا پیش کرتے ہیں جس میں بڑا تنوع ہے۔ کہیں مذہبی و قومی فضائیں ہیں تو کہیں تہذیبی و ثقافتی رنگ، کہیں رزم و بزم کا منظر نامہ ہے تو کہیں عشق و محبت کی لطافتیں اور سب سے بڑھ کر یہاں حیات انسانی کے اتار چڑھاؤ کو مد نظر رکھتے ہوئے انسان کے تمام تر طمطراق اور شکوہ کے سامنے اس کی بے مائیگی، بے ثباتی اور حرمان نصیبی کا احساس نمایاں کرنا ان قصوں کو آفاقیت اور ندرت عطا کر گیا ہے۔ ایسے مواقع پر یہ کہانیاں محض بکرماجیت کے عہد کی اسیر نہیں رہتی بل کہ طلسم سماں و مکاں توڑ کر آگے بڑھ جاتی ہیں اور چشم زدن میں ہمارے زمانے سے آلتی ہیں۔" (۲)

"ہیٹال پچھیسی" سنسکرت الاصل داستان ہے۔ فورٹ ولیم کالج کے قیام کے دوران مظہر علی خاں ولانے لولال کوئی کے تعاون سے برج بھاشا میں اس داستان کو تحریر کیا۔ "ہیٹال پچھیسی" کے اصل متن میں کئی بیچیدگیاں اور دشواریاں قاری کو پیش آتی ہیں۔ ڈاکٹر بصیرہ عنبرین نے جس عرق ریزی سے سنگھاسن بتیسی اور "ہیٹال پچھیسی" کو تفہیم، تسہیل اور تفسیر کے ذریعے جدید انداز میں مرتب کیا۔ داستانوں اور ادب ان کا ہمیشہ مرہون منت رہے گا۔ "سنگھاسن بتیسی" کی اشاعت کے حوالے سے لکھتی ہیں۔

"کاظم علی جو ان نے اولاً ۱۸۰۰ء میں ان کہانیوں کو اردو میں بعد ازاں ۱۸۰۵ء میں پہلے دیوناگری اور پھر اردو رسم الخط میں "سنگھاسن بتیسی" کے نام سے شائع کرایا۔ یہ کتاب ہندوستان کے مختلف اشاعتی اداروں سے چھپتی رہی اور اس کی دوسری ہندوستانی زبانوں میں ترجمے ہوئے۔ "سنگھاسن بتیسی" کی اہم اشاعت مطبع نو لکھنؤ، لکھنؤ سے سامنے آئی اور بعد ازاں اس ادارے سے کئی ایڈیشن شائع ہوئے۔ ڈاکٹر جمیل جالبی نے بھی "تاریخ ادب اردو" میں بیہیوں کے شائع کردہ متن کو اپنایا ہے اور ان کے پیش نظر اس کی تیرھویں اشاعت (۱۹۵۳ء) رہی۔ پاکستان سے "سنگھاسن بتیسی" اردو فکشن کے ممتاز مصنف، دانش ور اور نقاد انتظار حسین کی کوشش سے سنگ میل پبلی کیشنز، لاہور سے ۲۰۱۴ء میں چھپی اور ان کے سامنے بھی بنیادی طور

پر منشی نول کشور کا شائع شدہ متن رہا۔ "سنگھاسن بتیسی" کی منظوم صورتیں بھی موجود ہیں۔ جن میں نمایاں صورت بارہویں صدی ہجری کے غیر معروف شاعر فقیر دکنی کا منظوم ترجمہ ہے۔ جسے انجمن ترقی اردو، پاکستان، کراچی سے افسر صدیقی نے ۱۹۸۴ء میں مرتب کر کے شائع کر لیا۔ یہ ۹۴ صفحات پر مشتمل ہے۔ اسی طرح منشی لال چمن کا منظوم ترجمہ بھی اہم ہے۔ جو ۱۲۹ صفحات پر مبنی ہے اور ۱۸۷۱ء میں منشی نول کشور پریس کان پور سے چھپا۔" (۳)

"بیتال پچھسی" پیشابھی پر اکرت میں برہت کتھا گناڈھیہ کی کتاب بہت مشہور ہے۔ موجودہ تحقیق کے مطابق اس کا عہد ۷۸ء بتایا جاتا ہے۔ اس لحاظ سے سنسکرت زبان کے تراجم میں برہت کتھا منجری اور کتھاسرت ساگر کے نام سے مشہور ہے۔ "بیتال پچھسی" کی کہانیوں کا مرکزی کردار بکرم ہے جو اپنے بھائی وکرم کو قتل کر کے حکمرانی کا تاج اپنے سر سجاتا ہے۔ بیتال بھوتوں کی اس قسم کو کہتے ہیں۔ جو انسانی مردوں کی لاشوں میں بستے ہیں۔ اس داستان میں بکرماجیت کی ملاقات بیتال سے اس وقت ہوتی ہے۔ جب وہ ایک درخت سے لٹکا ہوا ہوتا ہے۔ داستان "بیتال پچھسی" کی کہانیوں میں طلسماتی اور ہندو دیومالا کا گہرا اثر پایا جاتا ہے۔ پروفیسر گیان چند جین "بیتال پچھسی" کے بارے میں لکھتے ہیں۔

"بیتال پچھسی کی کہانیوں میں فوق الفطری عناصر کم ہیں۔ دیومالا کے اثر سے کچھ خلاف عادت باتیں ہوتی ہیں۔ لیکن وہ اردو داستانوں کے فوق الفطرت سے مختلف ہیں مثلاً بکرم ایک چور کے تعاقب میں ایک کنویں کی راہ سے پاتال میں پہنچ جاتا ہے۔ یہ داستان امیر حمزہ کے چاہ الماس سے جدا ہے۔ کئی جگہ مندر کی دیوی کا مجسمہ کسی بات پر خوش ہو کر بول اٹھتا ہے۔ مرے ہوؤں کو امرت چھڑک کر جلا دیا جاتا ہے۔" (۴)

داستان "سنگھاسن بتیسی" عجیب و غریب واقعات اور طلسماتی فضا سے بھر پور نظر آتی ہے۔ اس کا آغاز ایک کسان سے ہوتا ہے۔ جو چچان پر چڑھتے ہی پکارتا ہے کہ راجا بھوج کو گرفتار کر کے میرے سامنے پیش کرو۔ لیکن جو نہی چچان سے اترتا ہے تو اس کی عقل و ہوش ٹھکانے آ جاتی ہے۔ راجا بھوج کو جب اس واقعہ کی خبر ہوتی ہے تو وہ نجومیوں کو بلا کر اس راز کے بارے میں دریافت کرتا ہے۔ انھوں نے راجا کو بتایا کہ اس جگہ زمین میں خزانہ دفن ہے۔ راجا یہ سن کر فوراً زمین کھدائی کا حکم دیتا ہے تو زمین کے نیچے اچانک سنگھاسن (تخت شاہی) برآمد ہوتا ہے۔ ڈاکٹر گیان چند سنگھاسن بتیسی کے بارے میں تحریر کرتے ہیں۔

"سنگھاسن میں پتلیاں جو قصے سناتی ہیں وہ فنی اعتبار سے مکمل افسانے نہیں۔ ان سب کا مقصد بکرم کی سخاوت یا شجاعت یا کسی اور وصف کا راگ گانا ہے۔ چنانچہ بعض کہانیاں جو زیادہ مختصر ہیں۔ محض واقعہ نگاری ہو کر رہ جاتی ہیں۔ ان کہانیوں میں دیومالا کا گہرا اثر ہے۔ بیتال پچھسی سے زیادہ پاتال، اندر لوک، اندر دیو، سمندر دیوتا، چاند دیوتا، شیو، شیش ناگ، جم کے دوت، دیوی اور گندھرو یہ سب بار بار رونما ہوتے رہتے ہیں۔ کنگالین اور دیت بیتال کا کردار بھی جادوئی

حقیقت نگاری پر مشتمل ہے۔ دیوتاؤں، جوگیوں اور پیتالوں سے جا بجا کراماتی تخائف ملتے ہیں مثلاً ایک ایسی تھیلی کہ اس میں سے کھانے کی جو چیز چاہو نکال لو، ایسی چھتری جس کے پاس ہو وہ سب کو دیکھ سکے اور اس کو کوئی نہ دیکھ سکے، ایسا لعل جس میں جتنی دولت چاہو مل جائے۔ بکرام کو ایسے متعدد تحفے ملتے ہیں۔ لیکن وہ ہمیشہ فراخ دلی سے کسی نہ کسی حاجت مند کو دان دیتا ہے۔" (۵)

"سنگھان بتیسی" (تخت شاہی) جب زمین سے نہیں نکلتا تو اس کے لیے کروڑ بھینسے اور بکرے قربان کئے جاتے ہیں۔ اس کے بعد جب ہاتھ لگاتے ہیں تو وہ خود بخود زمین سے باہر آجاتا ہے۔ راجا سیام سومیر کے بیٹے کا کردار بھی طلسماتی اور کرشماتی ہونے کے ساتھ ساتھ وہ ایسا عالم فاضل ہے کہ لوگوں کو موت کے بارے میں آنے والے واقعات کی پیش گوئی بھی کرتا ہے۔ راجا بکرم کے پاس ایسی طاقت ہے کہ کچھی بھی ہاتھ باندھ کر حاضر ہو کر عرض کرتی ہے کہ اگر آپ کا حکم ہو تو میں خزانہ برسا کر تمہاری رعایا کو خوشحال کر دوں۔ راجا نے یہ سن کر کہا! اگر تمہاری مرضی ہو تو میرا بستر چھوڑ کر جہاں تمہارا دل چاہے برس پڑو۔ اس حوالے سے چند رکلا چو تھی کہانی کا اقتباس ملاحظہ کیجیے۔

"رات کا چوتھا پہر ہوا، تو کچھی دوبارہ آئی اور کہنے لگی، راجا مجھے بتاؤ، میں کہاں برسوں؟ راجا نے کہا کہ اگر تو کہیں برسنا چاہتی ہے تو بستر چھوڑ کر جہاں تیری مرضی ہو، وہاں برس۔ اتنا کہتے ہی پورے شہر پر خوب سونے کی بارش برسی۔ صبح ہوئی تو راجا اٹھا اور دیکھ کر کہنے لگا کہ ہماری رعایا پر بہت سختی تھی۔ لیکن اب کچھ دن بے فکر ہو کر آرام و سکون سے رہے گی۔ اتنے میں وزیر آیا اور اطلاع دی کہ مہاراج! تمام شہر میں سونا برس رہا ہے، جو آپ حکم دیں، وہی ہم کریں؟ تب راجا نے کہا کہ شہر میں ڈھول بجو اور جس کسی کی حد میں جو دولت آئے، سو وہ لے اور کسی کو منع نہ کرے، راجا کا یہ حکم سن کر سب رعایا نے اپنے گھر میں دولت بھر لی۔" (۶)

مذکورہ بالا تحریر میں کچھی کا راجا کے حکم پر پورے شہر کے اوپر سونے کی بارش کرنا اور رعایا کی تنگدستی کا اچانک خوشحالی میں بدلنا قاری کے لیے حیرت کا سبب بنتا ہے۔ سائنس فکشن ایسے عناصر کی تردید کرتا ہے۔ لیکن طلسماتی حقیقت نگاری کے لیے ایسے عناصر معاون ثابت ہوتے ہیں۔ تاہم ایسے واقعات جادوئی اور طلسماتی حقیقت نگاری کے ذریعے مافوق الفطرت عناصر کا باعث بنتے ہیں۔ "سنگھا سن بتیسی" کی چھٹی کہانی کام کندلا میں ایک برہمن، راجا کو عجیب و غریب واقعہ بیان کرتا ہے۔ انھوں نے راجا کو بتایا کہ شمال کی طرف ایک جنگل میں پہاڑ ہے۔ اس پہاڑ کے سامنے ایک پانی کا تالاب ہے۔ جس میں بلور کا ایک ستون جو طلوع سورج بڑھنا شروع ہو جاتا ہے۔ جوں جوں سورج مشرق سے ابھرتا ہے تو بلور نما کھمبا بھی بلند ہونا شروع ہو جاتا ہے۔ عین دوپہر کے وقت ستون سورج کے رتھ کے قریب جا کر آسمان کے پہنچ جاتا ہے۔ رتھ ٹھہر جاتا ہے اور سورج کھانا کھا کر جب مغرب کی طرف بڑھتا ہے تو بلور نما کھمبا بھی گھٹنا شروع ہو جاتا ہے۔ غروب آفتاب کے وقت ستون بھی تالاب میں گھٹنے گھٹنے گم ہو جاتا ہے یہ سلسلہ صدیوں سے یوں ہی رواں دواں ہے۔ کام کندلا قصہ میں ستون کا خود بخود بڑھنا، سورج کا رتھ پر سوار ہونا اور آفتاب کا کھانا تناول کرنا طلسماتی حقیقت نگاری کا موجب بنتا ہے۔ کامودی پتلی کی

ساتویں کہانی میں کنگالن کی بہن پورناراجا کو ایک تھیلی دیتی ہے اور کہتی ہے کہ اس کی یہ خوبی ہے جو کچھ بھی کھانے کو تمہارا دل چاہے گا تھیلی کے اندر موجود پائے گا۔ راجا یہ سن کر بہت خوش ہوتا ہے اور تھیلی کو لے کر روانہ ہو جاتا ہے۔ اس طرح راستے میں ان کی ایک برہمن سے ملاقات ہوتی ہے اور وہ راجا سے بھوک کی شکایت کرتا ہے۔ راجا نے ان سے پوچھا کیا کھاؤ گے؟ انہوں نے کہا! پکوان کھاؤں گا۔ راجا نے تھیلی سے کھانا نکالا تو پکوان ہی تھا اقتباس دیکھیے۔

"وہاں ایک محل تھا، کنگالن نے اس کے دروازے پر تالی ماری اور ان پورنار نے ظاہر ہو کر اس سے کہا کہ یہ راجا کون ہے؟ وہ بولی کہ راجا بکر م ہے، اس نے میری خدمت کی ہے اور میں نے اس سے قول ہارا ہے۔ اگر تیرے دل میں میری محبت ہے تو ان پورنار سے دے۔ اس نے راجا کو ایک تھیلی دی اور کہا اس میں سے جتنی چیز کھانے کی مانگو گے، سب پاؤ گے۔ راجا نے تھیلی لے لی، وہاں سے خوش ہو کر ندی کے کنارے آ کر اشنان پوچا کر کے مطمئن بیٹھ گیا کہ ایک برہمن آ پہنچا۔ اس کو راجا نے بلایا اور کہا کہ کچھ کھاؤ گے؟ اس نے کہا مجھے بھوک لگی ہے، کچھ دو تو میں کھاؤں۔ راجا بولا کیا کھاؤ گے؟ تمہارا دل کیا کھانے کو چاہ رہا ہے؟ وہ بولا، اس وقت پکوان کھاؤں گا۔ راجا اپنے دل میں سوچنے لگا کہ اگر اس وقت پکوان نہ پہنچے گا تو میں برہمن کے سامنے جھوٹا ہوں گا۔ یہ بات دل میں سوچ کر تھیلی میں ہاتھ ڈال کر جو نکالا تو دیکھا کہ پکوان ہی نکلا۔" (۷)

"سنگھاسن بیسی" کی پوہ پاؤلی آٹھویں کہانی میں ایک بڑھئی راجا کو لکڑی کا گھوڑا تحفہ دیتا ہے۔ راجا نے پوچھا اس کی کیا خوبی ہے؟ بڑھئی نے کہا مہاراج! کھانا بیٹا اس کی فطرت میں نہیں لیکن آپ جہاں جانا چاہتے ہیں۔ یہ گھوڑا آپ کو چند لمحوں میں پہنچا دے گا۔ راجا نے خوش ہو کر بڑھئی کو انعام و اکرام سے نوازتا ہے۔ بڑھئی نے رخصت ہوتے وقت راجا کو نصیحت کی کہ مہاراج سوار ہو کر اس کو چابک نہیں مارنا۔ لیکن بد قسمتی سے ایک دن راجا نے اس گھوڑے پر سوار ہو کر غلطی سے چابک ماری تو گھوڑا غصے میں آ کر بجلی کی سی تیزی سے وہ راجا کو سمندر پار پہنچا دیتا ہے۔ کہانی میں اس طرح کے واقعات طلسماتی اور ماورائی حقیقت نگاری کا باعث بنتے ہیں۔ قدیم زمانے کے لوگ اڑن کھٹولا کی مثالیں بیان کرتے تھے۔ عہد جدید میں ٹیلی کاپٹر، ہوائی جہاز اور جنگی جہاز فضاؤں میں حقیقی طور پر محو پرواز ہیں۔ راجا بکر ماجیت کے دونوں سوراگیا اور کو یلان کو پلک جھپکتے منزل مقصود پر پہنچا دیتے ہیں۔ بکر ماجیت کا سوراؤں کے ذریعے سفر کرنا اور ضرورت پڑنے پر ان کا بروقت مدد کے لیے حاضر ہو جانا قاری کو حیرت و ششدری میں ڈال دیتے ہیں۔ کیرت وتی بارہویں کہانی میں بکر ماجیت کا تیل کے کڑا ہے میں کو در جل بھن جانا، جو گنیوں کا ان کے جسم کو نوج کر کھا جانا اور کنگالن کا امرت ان کے جسم کی ہڈیوں پر چھڑ کر دوبارہ زندہ کرنا، دیوی کا راجا کو طلسماتی تھیلی دینا اور ان کا حاجت کے وقت رقم کا نکالنا طلسماتی حقیقت کو جنم دیتا ہے۔ عہد جدید میں سائنس فلشن تجرباتی اور مشاہداتی حقائق کو تسلیم کرتا ہے۔ الوپ وتی پندرہویں کہانی میں ریچھ اور شیر کا راجا کے بیٹے سے کلام کرنا جاؤئی حقیقت کے زمرے میں لایا جا سکتا ہے۔ راجا کے بیٹے کا شیر اور ریچھ سے مکالمہ ملاحظہ ہو۔

"رات ہوئی تو ریچھ بولا! راج کمار، اب رات ہو گئی ہے۔ یہ شیر ہم دونوں کا دشمن ہے، اس وقت

سونا جان کا نقصان کرنا ہے۔ بہتر یہ ہے کہ رات کو دو دو پہر مل کر جاگتے ہیں۔ آدھی رات تو جاگ، آدھی رات میں جاگوں گا۔ راج کمار نے کہا! بہت اچھا۔ ریچھ نے کہا رات کے پہلے دو پہر تک تم سو رہو اور میں جاگتا ہوں اور رات کے دو پہر تم جاگتا تو میں سو جاؤں گا۔ دونوں نے آپس میں یہ طے کیا۔ راج کمار سو گیا اور ریچھ بیٹھ کر اس کا پہر ادینے لگا۔ ایسے میں شیر نے ریچھ سے کہا کہ میری بات سن اور بے وقوف نہ بن، یہ انسان ہماری خوراک ہے اور تو کیوں نفرت کا بیج بو رہا ہے؟ اسے نیچے ڈال دے اور ہم دونوں مل کر اسے کھائیں گے۔ یہ آدمی ہے اور ہم دونوں جنگل کے رہنے والے ہیں، ہاتھ میں آیا ہوا موتی دوبارہ ہاتھ نہیں لگتا۔ جب یہ جاگ اٹھے گا اور تو سو جائے گا تو وہ تیرا سر کاٹ کر پھینک دے گا۔ ریچھ نے جواب دیا کہ سن نادان شیر! اپنے اوپر الزام لینا مناسب نہیں، جتنا گناہ راجا کو مارنے کا ہوتا ہے یا درخت کے کاٹنے کا یا استاد سے جھوٹ بولنے کا یا جنگل کو جلانے کا اتنا ہی بھروسے کو توڑنے کا ہوتا ہے۔ بلکہ پناہ لینے والے کو مارنے کا تو ان سب سے زیادہ گناہ ہوتا ہے اور یہ گناہ کبھی معاف نہیں ہوتا۔" (۸)

سینتوتی ستر ہوں کہانی میں راجا بکرم ماجیت کو شیش ناگ رخصت کرتے ہوئے چار لعل دیتا ہے۔ ان چاروں موتیوں کی خوبیاں مختلف نوعیت کی ہوتی ہیں۔ شیش ناگ چار لعلوں کی صفات اس طرح بیان کرتے ہیں۔ اقتباس دیکھیں۔

"تب شیش ناگ نے ہنس کر کہا! راجا اب تمہیں گھر جانے کی خواہش ہوئی ہے۔ تو کچھ تحفہ بھی تمہیں دیتے ہیں، تم لیتے جاؤ۔ یہ کہہ کر چار لعل منگو آ کر راجا کو دیے اور ان کی خوبیاں بیان کرنے لگا کہ ایک لعل کی خاصیت یہ ہے کہ جتنا زبور چاہو گے، تمہیں دے گا اور دیتے ہوئے تاخیر نہ کرے گا، دوسرے لعل کا یہ وصف ہے کہ ہاتھی گھوڑے پالکیاں جتنی بھی تم منگو آؤ گے، اتنی ہی اس سے پاؤ گے اور تیسرے موتی کی یہ خوبی ہے کہ جتنی دولت چاہو گے، یہ دے گا۔ چوتھے موتی میں یہ تاثیر ہے کہ بہت بھجن اور بھلائی کے کام کی جتنی خواہش رکھو گے، اتنی ہی یہ پوری کرے گا۔ اس طرح سے راجا کو چاروں لعلوں کی خوبیاں سمجھا کر بتائیں اور اسے رخصت کیا۔" (۹)

روپ ریکھاپتی کی اٹھارویں کہانی میں ایک جوگی خوش ہو کر راجا کو ایک کھریے کا ڈھیلا دیتا ہے۔ جب راجا اس کی خوبیوں کے بارے میں پوچھتا ہے تو جوگی نے کہا مہاراج! دن کے وقت جو کچھ کھریے سے تحریر کریں گے رات کو ان چیزوں کا حقیقی مشاہدہ کر سکیں گے۔ راجا نے جوگی کی باتیں سن کر ایک محل جھاڑ پونچھ کر اس میں بستر بچھوایا۔ دن کو محل کے دروازے بند کر کے دیواروں پر کھریے کے ساتھ کچھ تصاویر کھینچی۔ جب رات ہوئی تو دیوار پر بنائی گئی تمام تصاویروں نے حقیقت کا روپ دھار لیا۔ دیواروں پر کھینچی گئی تصاویر چلنے پھرنے اور بولنے لگیں۔ راجا یہ سب کچھ دیکھ کر حیران ہو جاتا ہے۔ اس منظر نامے کو روپ ریکھا میں یوں بیان کیا گیا ہے۔

"راجا نے ایک محل خالی کروایا جھاڑ پونچھ کروا کر اکیلا اس گھر میں جا کر بستر بچھایا اور دروازے بند کر کے دیواروں پر تصویریں بنانے لگا۔ پہلے کرشن جی کی تصویر بنائی، پھر سرستی کی، پھر دوسرے دیوتاؤں کی۔۔۔ اتنے میں شام ہو گئی اور اچانک ہر طرف سے بے بے کی آوازیں سنائی دینے لگیں۔ جن دیوتاؤں کی تصویریں بنائی تھیں، وہ صاف دکھائی دیے اور دیکھتے ہی راجا سکت و جامد ہو گیا۔ جو باتیں وہ آپس میں کرتے تھے، راجا سب سن رہا تھا۔ لیکن خوف کے مارے کچھ کہہ نہیں سکتا تھا۔ پھر راجا نے دوسری دیوار میں ہاتھ، گھوڑے، پاکی، رتھ اور فوجی وغیرہ یہ سب کچھ بنایا۔ جب رات ہوئی تو وہ سب حاضر ہوئے۔ راجا ان سب کو دیکھ کر دل ہی دل میں خوش ہو رہا تھا اور جوگی کو یاد کر رہا تھا کہ جو اسے یہ سوغات دے گیا۔ جب صبح ہوئی تو یہ سب کچھ تصویروں میں بدل گیا۔ تیسرے دن راجا نے باجے اور ساز بنائے، پھر گانے بجانے والے بنائے، پھر خوب صورت عورتیں بنائیں، تال، بین، رباب، تنبور، مورچنگ، پننگ، بانسری، کرتال، الغوزہ وغیرہ۔ ایک ایک ساز کی تصویر ہاتھ بڑھا بڑھا کر بنائی۔ جب رات ہوئی تو پہلے ایک شہدہ ہو اور گانے بجانے والے موسیقی کے طریقوں سے گانے لگے۔ تمام ساز مکمل طور پر سروں کے ساتھ بجنے لگے اور وہ تمام حسینائیں بھی ناچنے لگیں اور ناز و انداز دکھانے لگیں۔" (۱۰)

کرناوتی تیسویں کہانی میں وزیر اشنان کرتے ہوئے۔ ایک خوبصورت پھول کو پانی میں بہتے ہوئے دیکھتا ہے تو اس کو پکڑ کر راجا کی خدمت میں بطور نذرانہ پیش کر دیتا ہے۔ راجا پھول کو دیکھ کر بہت خوش ہو جاتا ہے اور ان کو وزارت کا عہدہ سونپ دیتا ہے۔ راجا نے وزیر کو حکم دیا اس پھول کا درخت بھی مجھے لا کر دیں تاکہ مزید پھول حاصل کر سکوں۔ وزیر حکم کی بجا آوری کے لیے عازم سفر ہوتا ہے۔ کئی دن مسلسل سفر کرنے کے بعد ایک وسیع و عریض جنگل میں پہنچ جاتا ہے۔ ان کو پہاڑ کے دامن میں ایک مندر دکھائی دیتا ہے۔ ان کو مزید ندی میں پھول تیرتے ہوئے بھی نظر آتے ہیں۔ جن کو پا کر خوش ہو جاتا ہے۔ وزیر جب مندر میں داخل ہوتا ہے تو اس کو ایک جوگی پاؤں میں زنجیر باندھے درخت سے الٹا لٹکا ہوا جوگی نظر آتا ہے۔ ان کے جسم سے جو خون کا قطرہ جوندی میں گرتا ہے۔ اس سے ایک پھول وجود میں آتا ہے۔ یہ اچھا دیکھ کر وزیر اپنے واپس لوٹ آتا ہے۔ پتھر کلاں چو بیوسوں کہانی میں چھ راتوں کی رات کے اندھیرے میں جوگی کے پاس مٹھائی اور پکوان راجا سے چھپ کر لے جاتی ہیں۔ جوگی مر اتبے سے فارغ ہو کر کھانا کھانے کے بعد چھ اجسام میں تبدیل ہو جاتا ہے اور ہر جسم ایک رانی سے وصل کرتا ہے۔ "سنگھاسن بتیسی" کی کہانیوں کے تمام کردار طلسماتی اور مافوق الفطرت عناصر مشتمل دکھائی دیتے ہیں۔

"ہیبتال پچیسویں" کے تمام قصے جادوئی حقیقت نگاری اور ماورائی حقیقت کا پر تو نظر آتے ہیں۔ اس کی دوسری کہانی میں برہمن کی بیوی اپنے لڑکے کو جلتے ہوئے چولہے میں بھینک دیتی ہے۔ مہمان ان کے اس وحشیانہ عمل کو دیکھ کر کھانا چھوڑ دیتا ہے۔ خانہ دار کو جب اس کی خبر ملتی ہے تو وہ مردوں کو حیات بخشنے والی کتاب لا کر کچھ منتر پڑھتا ہے تو اس کا بیٹا زندہ ہو جاتا ہے۔ مہمان ان کے اس عمل کو دیکھ

حیران ہو جاتا ہے اور اس کے دل میں یہ خواہش پیدا ہوتی ہے کہ کسی طرح اس کتاب کو حاصل کر کے اپنی محبوبہ کو جلا دوں۔ مہمان اپنی اس خواہش کو پایہ تکمیل تک پہنچانے کے لیے رات کو ان کے گھر قیام کرتا ہے۔ رات کی تاریکی میں منتر والی کتاب چرا کر واپس روانہ ہو جاتا ہے اور مرگھٹ کی جگہ پہنچ کر برہمن کی بیٹی کو زندہ کر دیتا ہے۔ "ہیٹال پچیسی" کی تیسری کہانی میں بھی برہمن اپنے بیٹے کی تلوار سے گردن اڑا کر دیوی کی بھینٹ چڑھاتا ہے۔ بھائی کو اس طرح مرتے دیکھ کر ان کی بہن بھی اپنی گردن اڑا دیتی ہے۔ اس کے بعد برہمن اور اس کی بیوی بھی دیوی کی بھینٹ چڑھ جاتے ہیں۔ جب راجا نے ان کی یہ قربانی دیکھی، تو خود بھی دیوی کی بھینٹ چڑھنے کے لیے تلوار اٹھائی ہی تھی۔ دیوی نے فوراً زندہ ہو کر ان کا ہاتھ پکڑ کر کہا! میں تیری دلیری پر خوش ہوں اور آپ کیا چاہتے ہیں؟ انھوں نے کہا اگر آپ مجھ سے خوش ہیں تو ان چاروں کو زندہ کر دیں۔ دیوی نے ان چاروں کو زندہ کر دیا۔ "ہیٹال پچیسی" کی چوتھی کہانی میں طوطا عجیب و غریب حالات و واقعات بیان کرتے نظر آتا ہے۔ راجا جب طوطے سے رائے لیتا ہے کہ ایسی حسین و جمیل عورت کہاں ہوگی جو میرے لائق ہو۔ طوطا اس بارے میں ان کو آگاہ کرتا ہے۔ اس حوالے سے اقتباس ملاحظہ کیجیے۔

"ایک دن راجا نے اسی طوطے سے پوچھا کہ تو کیا کیا جانتا ہے؟ تب طوطا بولا کہ مہاراج! میں سب کچھ جانتا ہوں۔ راجا نے کہا جو تو سب کچھ جانتا ہے تو بتا کہ میرے پائے کی حسین عورت کہاں رہتی ہے؟ تب اس طوطے نے کہا مہاراج! گلدھ دیس میں گلدھیشو نامی راجا ہے اور کی بیٹی چندر اوتی ہے۔ تمہاری شادی اس کے ساتھ ہوگی اور وہ بے حد حسین اور عالمہ فاضلہ ہے۔ راجا نے طوطے کی یہ بات سن کر اس چندر کرانت نامی ایک نجومی کو بلا کر پوچھا کہ ہمارا بیاہ کس لڑکی سے ہوگا؟ اس نے بھی اپنے نجوم کے علم سے معلوم کر کے کہا! چندر اوتی نام کی ایک لڑکی ہے اسی کے ساتھ تمہاری شادی ہوگی۔ یہ بات سن کر راجا نے ایک برہمن کو بلوایا اور سب کچھ سمجھا کر راجا گلدھیشو کے پاس بھیجتے ہوئے کہا! اگر ہمارے بیاہ کی بات سچی کر آؤ گے تو ہم تمہیں خوش کریں گے۔" (۱۱)

راجا طوطے کی باتیں سن کر برہمن کو احوال کے لیے روانہ کرتا آخر کار راجا کی اس راج کمار سے شادی ہو جاتی ہے اور رانی اپنی مینا بھی ساتھ لے آتی ہے۔ راجا راجا بکلماری کو کہتا ہے کہ طوطا اور مینا کو ایک ہی پنجرے میں بند کر دیتے ہیں۔ طوطا جب مینا کو اپنے پاس پاتا ہے تو ان سے وصل کی تمنا کرتا ہے۔ لیکن مینا اس کی اس خواہش کو ٹھکر ا دیتی ہے۔ اس حوالے سے طوطا اور مینا کا مکالمہ ملاحظہ ہو۔

"چند روز کے بعد راجا اور رانی آپس میں بیٹھے کچھ باتیں کر رہے تھے کہ طوطا مینا سے کہنے لگا کہ دنیا میں وصل ہی اصل ہے اور جس نے دنیا میں پیدا ہو کر وصل نہیں کیا اس کا جنم ناطق ہو گیا۔ اس لیے تو مجھ کو وصل کرنے دے۔ یہ سن کر مینا بولی! مجھے نر کی تمنا نہیں۔ تب اس نے پوچھا کس لیے؟ مینا بولی کہ مرد گناہ گار، بد اخلاق، دھوکے باز اور عورت کو گھائل کرنے والے ہوتے ہیں۔ یہ سن کر طوطے نے کہا! کہ عورت بھی دغا باز، جھوٹی، بے وقوف، لالچی اور خونخو ہوتی

ہے۔ جب اس طرح سے دونوں جھگڑنے لگے تو راجا نے پوچھا! تم آپس میں کس لیے جھگڑ رہے ہو؟ مینا بولی! مہاراج! مرد ظالم اور عورت کو اذیت دینے والے ہوتے ہیں۔ اس لیے مجھے زری ضرورت نہیں۔ مہاراج! میں ایک بات بتاتی ہوں اور آپ سنئے کہ مرد ایسے ہوتے ہیں۔" (۱۲)

"ہیبتال پچھئی" کی چھٹی کہانی میں راجا دھرم شیل بے اولاد تھا اور اس کے وزیر کا نام اندھک تھا۔ انھوں نے ایک دن راجا سے کہا مہاراج! مندر بنو کر دیوی کی پوجا کریں اور آپ کی دلی مراد بر آئے گی۔ راجا نے اس کے مشورے پر عمل کرتے ہوئے مندر بنوا کر اس ایک دیوی کو بٹھایا اور شب و روز اس کی پوجا پاٹ شروع کر دی۔ ایک دن راجا نے مندر میں دیوی کے سامنے التجا کی کہ میری مدد کریں۔ اچانک دیوی کے مندر سے آواز آئی تو کیا چاہتا ہے؟ مراد مانگ تیری مراد پوری کر دی جائے گی۔ انھوں نے عرض کیا کہ اے ماں! اگر تو مجھ سے خوش ہے تو مجھے ایک بیٹا عنایت کریں۔ دیوی نے کہا! راجا تیرے ہاں ایک طاقت ور اور صاحب کمال بیٹا پیدا ہو گا۔ راجا نے جب یہ بات سنی تو دیوی پر صندل، کشت اور پھول چڑھائے۔ کچھ عرصے کے بعد راجا کے ہاں ایک بیٹا پیدا ہوا۔ جب بڑا ہوا تو ایک دن اپنے دوست دھوبی کے بیٹے کے ساتھ شہر آ رہا تھا۔ راستے میں ایک مندر دیکھ کر دھوبی کے بیٹے نے دیوی کو ڈنڈوت کیا۔ تاہم جب مندر کے باہر نکلا تو خوبصورت لڑکی اچانک کو دیکھ کر اس پر فریفتہ ہو گیا۔ دھوبی کے بیٹے نے کہا! دیوی اگر اس سے میری شادی ہو جائے تو میں اپنا سرتجھے چڑھاؤں گا۔ چند روز بعد دھوبی کے بیٹے کی شادی اس دوشیزہ سے ہو جاتی ہے۔ کچھ عرصے کے بعد دھوبی کا بیٹا اپنی بیوی اور دوست کے ساتھ دیوی کے درشن کو آیا۔ مندر کے قریب بیوی اور دوست کو کہا آپ ٹھہریں میں دیوی کو ڈنڈوت کر کے آتا ہوں۔ وہ مندر میں گیا اور دیوی کے سامنے اپنی گردن تلوار کے ذریعے اڑادی۔ تھوڑی دیر بعد دوست دیکھنے آیا تو اس کو مردہ پا کر اپنی گردن بھی دیوی کی بھینٹ چڑھا دی۔ یہ سارا منظر دیکھ کر عورت نے بھی اپنی گردن پر تلوار چلانے کی کوشش کی تو دیوی نے تخت سے اتر کر اس کا ہاتھ پکڑ لیا اور کہا میں تم سے خوش ہوں مراد مانگ تیری مراد بر آئے گی۔ عورت نے کہا ان دونوں کو زندہ کر دیں۔ دیوی نے دونوں کو فوراً زندہ کر دیا۔

آٹھویں کہانی میں راجا نے راجمار کو سمندر کے کنارے روانہ کیا۔ اس نے راستے میں ایک مندر دیکھ کر پوجا کرنے کے لیے داخل ہوا۔ لیکن جب باہر نکلا تو اس کی ملاقات ایک حسینہ سے ہوئی۔ اس کو دیکھ کر اس کی محبت میں گرفتار ہو گیا۔ حسینہ نے راجمار سے پوچھا تم یہاں کس لیے آئے ہو؟ راجمار نے کہا عیش و عشرت کے لیے یہ سن کر عورت نے کہا! پہلے تالاب میں جا کر ایشان کریں پھر تیری خواہش پوری ہوگی۔ راجمار یہ سن کر تالاب میں گھس گیا جب باہر نکلا تو اپنے شہر پہنچ چکا تھا۔ اس حوالے سے اقتباس دیکھیے۔

"غرض ایک دن راجا نے راجمار کو کسی کام کے لیے سمندر کے کنارے بھیجا۔ وہ جب کنارے پر پہنچا تو اس نے ایک دیوی کا مندر دیکھا۔ یہ اس میں گیا اور دیوی کی پوجا کی لیکن جب وہاں سے نکلا، تو وہیں اس کے پیچھے ایک خوبصورت عورت آ کر پوچھنے لگی، اے شخص! تو یہاں کس لیے آیا ہے؟ وہ بولا! عیش و عشرت کے لیے آیا ہوں اور تیرے حسن کو دیکھ کر میں مفتون ہوا ہوں۔ اس نے کہا! اگر تو مجھ سے کچھ ارادہ رکھتا ہے تو پہلے تالاب میں جا کر ایشان کر، پھر اس کے

بعد تو جو کہے گا، سو میں سنوں گی۔ یہ سنتے ہی وہ کپڑے اتار کر تالاب میں گھس گیا اور غوطہ مار کر نکلا تو کیا دیکھتا ہے کہ اپنے ہی شہر میں کھڑا ہے۔ اس اچنبھے کو دیکھ کر وہ فوراً خوف زدہ ہو گیا اور لاچار اپنے گھر گیا۔" (۱۳)

"ہیٹال پچھسی" کی تمام کہانیاں ماڈرن اور مافوق الفطرت عناصر پر مبنی ہیں۔ گیارہویں کہانی میں وزیر کسی کام کے سلسلے میں سمندر کے کنارے عازم سفر ہوتا ہے۔ اچانک اس کے سامنے سمندر میں سونے کا ایک درخت ظاہر ہوتا ہے۔ اس عجیب و غریب درخت کے پتے زرد، پھول پکھراج اور پھل مونگے مرجان کے تھے۔ اس درخت پر نہایت ایک حسین و جمیل عورت بین ہاتھ میں لیے بیٹھے سروں سے گارہی تھی۔ وزیر واپس آ کر اس کا تذکرہ راجا سے کرتا ہے۔ یہ سن کر راجا حیران و پریشان ہو جاتا ہے اور اس ناقابل واقعہ کی تحقیق کے لیے کر سمندر کی طرف روانہ ہو جاتا ہے اقتباس دیکھیے۔

"مہاراج! جہاں رکھونا تھ جی نے سمندر پر پل باندھا ہے، وہاں جا کر دیکھتا کیا ہوں کہ سمندر میں ایک سونے کا درخت نکلا کہ جس کے زمر د کے پتے تھے، پکھراج کے پھول اور مونگے کے پھولوں سے ایسا خوب لد اہوا تھا کہ جس کا بیان نہیں کیا ہو سکتا اور اس پر بے حد حسین عورت بین ہاتھ میں لیے بیٹھے سروں سے گارہی تھی۔ لیکن ایک لمحے کے بعد وہ درخت سمندر میں چھپ گیا۔" (۱۴)

چودھویں کہانی میں مول دیوی کی ملاقات برہمن کے لڑکے سے ہوتی ہے۔ اس کی حالت دیکھ کر دیو پوچھتا ہے کیا بات ہے اور کیوں پریشان ہو؟ لڑکا کہتا ہے اے ششی لڑکی کی محبت نے بے سدھ کر دیا ہے۔ مول دیوی سن کر اس کو دو گنگے دیتا ہے۔ اور کہتا ہے کہ جب ایک گنگے کو منہ میں رکھے گا تو بارہ برس کی لڑکی کا روپ دھار لے گا اور جب گنگا منہ سے نکالے گا تو مرد کی شکل میں لوٹ آئے گا۔ اس طرح دوسرا گنگا جب منہ میں رکھے گا تو اسی برس کا بوڑھا نظر آئے گا اور منہ سے جب گنگا نکالے گا تو اصلی صورت میں لوٹ آئے گا۔ برہمن کا لڑکا یہ دونوں گنگے لے کر مول دیو کے ساتھ راجا کے پاس حاضر ہو جاتا ہے۔ مول دیو راجا کو کہتا ہے کہ میری بہو کے لیے محل میں رہائش کا بندوبست کریں تاکہ میں اپنے گمشدہ بیٹے کو تلاش کر کے لے آؤں۔ راجا نے اپنی بیٹی کو بلا کر کہا! اس برہمن کی بیٹی کی خوب خاطر مدارت کریں اور اپنے سے جدا مت کرنا۔ یوں برہمن کی بہو (لڑکا) شب و روز راجا کی بھاری کے ساتھ رہتا۔ ایک دن برہمن کی بہو (لڑکا) راجا کی بھاری سے کہتا ہے۔ آپ کیوں پریشان رہتی ہیں؟ اس نے بتایا میں برہمن لڑکے کی یاد میں جل رہی ہوں۔ برہمن کی بہو نے کہا اگر میں اس سے آپ کی ملاقات کروادوں، تو مجھے اس کا صلہ کیا ملے گا۔ راجا کی بھاری نے کہا اگر ایسا ممکن ہے تو میں تاحیات آپ کی غلام رہوں گی۔ ان کی یہ باتیں سن کر برہمن کی بہو نے منہ سے گنگا نکالا تو مرد بن گیا۔ اس حوالے سے اقتباس ملاحظہ ہو۔

"یہ سن کر اس برہمن کی بہو بولی، جو میں تیرے محبوب کو ملا دوں تو، تو مجھے کیا دے گی؟ راجا کمار ی بولی کہ سدا تیری غلام رہوں گی۔ یہ سن کر وہ گنگا منہ سے نکالا کہ پھر مرد ہو گیا اور یہ اسے دیکھ کر شرمائی۔ پھر اس برہمن کے لڑکے نے گندھرب بیاہ کے طریقے سے اس کے ساتھ

اپنا بیاہ کیا اور ہمیشہ اسی طرح رات کو مرد بن جاتا اور دن کو لڑکی۔ آخر کار چھ مہینے کے بعد راج
کماری امید سے ہوئی۔" (۱۵)

برہمن لڑکے کا دن کو عورت اور رات کو عورت کا روپ دھار لینا قاری کے لیے ناقابل یقین کیفیت کو جنم دیتا ہے۔ گنگلے کا کردار بھی طلسماتی حقیقت کا باعث بن جاتا ہے۔ "ہیتال پچھسی" کے کردار حکمت و دانائی کے باعث سنگھان پچھسی سے زیادہ اہمیت کے حامل ہیں۔ بکرماجیت کا کردار بھی طلسماتی حقیقت نگاری کا سبب بنتا ہے۔ "ہیتال پچھسی" کے قصے ایک لڑی میں پروئے ہوئے نظر آتے ہیں۔ ان کا مثالیہ انداز ناقابل یقین ہونے کے ساتھ حقیقت پسندانہ اور قاری کے لیے حیرت انگیز ثابت ہوتا ہے۔ سنگھان پچھسی کی پتلیاں بھی عجیب و غریب واقعات کے ذریعے راجا کو پریشان رکھتی ہیں۔ ان کہانیوں میں سیاسی دانش مندی کی مخصوص علامتی معنویت کو محسوس کیا جاسکتا ہے۔ ان داستانوں میں سچائی، بہادری، غیرت مندی کو اخلاص کی پیوند کاری سے بیان کیا گیا ہے۔ قاری کے ذہن میں کہانیوں کے مختلف کردار پوری حقیقت کے ساتھ نصیحت آموز طریقے سے سامنے پیش کیے گئے ہیں۔ اس کے علاوہ ان میں دانش مندی کے لازوال اور دائمی ماورائی عناصر ابھرتے نظر آتے ہیں۔ لیکن "ہیتال پچھسی" کی آخری پانچ کہانیاں قاری کے لیے چاشنی اور حیرت کا باعث نہیں بنتی کیوں کہ ان میں طلسماتی عناصر کی بجائے بوجھل پن کا احساس پیدا ہو گیا ہے۔ قصہ مختصر "نگھان بتیسی" اور "ہیتال پچھسی" میں ما فوق الفطرت اور ماورائی عناصر طلسماتی حقیقت نگاری کا موجب بنتے ہیں۔ اردو داستانوں میں ہر عمل یا حرکت کا تعلق واسطہ یا بالواسطہ حال اور ماضی سے جڑا نظر آتا ہے۔ لیکن جادوئی حقیقت نگاری کے بیانیہ کو تکنیکی لحاظ سے کہانی کی بنت میں جذبات، احساسات اور کیفیات کو کہانی نویس ما فوق الفطرت انداز سے اس طرح پیش کرتا ہے کہ قاری اس کو یقین سمجھ کر حقیقت تسلیم کر لیتا ہے۔ جادوئی حقیقت نگاری پر مشتمل عناصر قاری کے لیے شعور حیات کے ساتھ ساتھ نشاط و مسرت کا ذریعہ بھی بنتے ہیں۔

حواشی و حوالہ جات

- ۱۔ نجیب جمال، ڈاکٹر، فلیپ، سنگھان بتیسی، مرتبہ ڈاکٹر بصیرہ عنبرین، دارالانوار، لاہور، ۲۰۱۹ء
- ۲۔ کاظم علی جوان، لولال کوی، سنگھان بتیسی، مرتبہ ڈاکٹر بصیرہ عنبرین، دارالانوار، لاہور، ۲۰۱۹ء، ص ۹
- ۳۔ ایضاً، ص ۱۴
- ۴۔ گیان چند، ڈاکٹر، اردو ادب کی نثری داستانیں، اتر پردیش اردو اکادمی، لکھنؤ بھارت، ۱۹۸۶ء، ص ۳۸۰
- ۵۔ ایضاً، ص ۳۹۸
- ۶۔ کاظم علی جوان، لولال کوی، سنگھان بتیسی، مرتبہ ڈاکٹر بصیرہ عنبرین، دارالانوار، لاہور، ۲۰۱۹ء، ص ۷۷
- ۷۔ ایضاً، ص ۷۷
- ۸۔ ایضاً، ص ۱۲۴
- ۹۔ ایضاً، ص ۱۳۸

۱۰۔ ایضاً، ص ۱۳۳

۱۱۔ بصیرہ عنبرین، ڈاکٹر، بیتال پچیسی، دار لنوادر، لاہور، ۲۰۱۷ء، ص ۴۵

۱۲۔ ایضاً، ص ۴۶

۱۳۔ ایضاً، ص ۷۰

۱۴۔ ایضاً، ص ۷۹

۱۵۔ ایضاً، ص ۹۲

References in Roman Script:

1. Najeeb Jamal, Dr. Flap, Singha sen Bateesi, Murtaba, Dr. Basera Ambreen, Dar ul Nawader, Lahore, 2019
2. Kazim Ali Jawan, Lalu lal Kawi, Singha sen Bateesi, Murtaba, Dr. Basera Ambreen, Dar ul Nawader, Lahore, 2019, p.9
3. Ibid, p.14
4. Ghian Chand, Dr, Urdu adab ki Nasri Dastaany, Uter Pardesh Urdu Academi, Lakhnu, Bahrat, 1986, p.380
5. Ibid, p.398
6. Kazim Ali Jawan, Lalu lal Kawi, Singha sen Bateesi, Murtaba, Dr. Basera Ambreen, Dar ul Nawader, Lahore, 2019, p.77
7. Ibid, p.77
8. Ibid, p.124
9. Ibid, p.138
10. Ibid, p.143
11. Baseera Ambreen, Dr., Beetaal Pachesi, Daar- ul –Nawader, Lahore, 2017, p .45
12. Ibid, p.46
13. Ibid, p.70
14. Ibid, p.79
15. Ibid, p.92



Dr. Muhammad Ramzan is a Lecturer at the Center of Excellence, Government Higher Secondary School, Jaranwala, Pakistan. He earned his PhD from the National University of Modern Languages, Islamabad. He has authored two books and published eleven articles. Dr. Ramzan is the recipient of the Mehkan Adbi Award 2024 and the F.J. Pakistan Writer Forum Adbi Award 2024. His research interests include Urdu fiction and poetry.